



4

2024

ISSN-0207-4710

GÖYƏRCİN



GÜNƏŞ KÜÇƏSİ

Günəşə baxan zaman
Yaşamaq eşqim artır.
Günəş həyatımıza
Neçə-neçə rəng qatır...

Qorxum yoxdu dumandan,
Neyləyər günəşə çən?
Küçəmiz hey uzanır
Günəşdən günəşecən...

Günəş bizim şəhərdə
Sehrli ocaq çatır.
O bizim küçəmizin
Bir tərəfindən çıxıb,
Bir tərəfində batır...

Günəşi seyr eləməkdən
Nə usandım, nə doydum.
Küçəmizin adını
Günəş küçəsi qoydum...

YEL VƏ YELPİK

Coşub daşlı dalğalar,
Külək haray qoparır.
Tutub yelkən əlindən
Yel qayığı aparır.

Uçuşan yarpaqları
Uzaqlara göndərir.
Yamyaşıl budaqları
Yel yelpiyə döndərir.

Yelləndikcə ağaclar
Küləyin gücü artır.
Yırğalanan budaqlar
Küləyə külək qatır...

"TAPPIR,TUPPUR"

Köhlənlərin nalından
Sanki qığılıcı qopur.
Kimsə çapıb atını
Yol gəlir: "tappur-tuppur"...

İldırım şaqqıldayır,
Dağ-dərə köks ötürür...
O, kimdisə uzaqdan
Bizə nağıl gətirir,
Təzə nağıl gətirir...

Sel tək enir Kuzuna,
Yel tək qalxır Ləzəyə...
"Tappur-tuppur" səşindən
Yer-göy gəlir lərzəyə.

Şimşəklərin oduyla
Gecə yanır, alışır.
Bulud nəne sübhədək
Şirin nağıl danışır...

Hər kəlməsi, hər sözü
Min rəng qatır gecəyə.
Dağların yamacında
Nağıl dönür çiçəyə...

F. Köçərli adına
Respublika Uşaq
KİTABXANASI
INV. №

ABŞERONUN KÜLƏKLƏRİ

Əsəndə Cənub küləyi
Qumu toza döndərir.
İsti hava gətirsə də,
Suyu buza döndərir.

Qoymur dəniz havasını
Yaxın gələ şəhərə...
Nəfəs almaq çətinləşir,
Nədənsə birtəhərəm...

İsti külək aman vermir,
Gözüm dolub qum ilə.
Bu Gilavar elə bil ki,
Qohumdur Səmun ilə...

Bizi Yaradan qorusun
Xəbisdən, bədnəzərdən.
Tez-tez sərin hava gəlsin
Yurdumuza Xəzərdən...

Harda qaldı o insafsız? -
Qırıldıq, tez eləsin.
Dəli-dolu Xəzri əsib,
Havanı təzələsin...

Külək dəyişsə səmtini,
Biz çox razı qalardıq.
Əssəydi Şimal küləyi
Rahət nəfəs alardıq...

TƏMİZLİK

Yuxudan duran kimi
Yu əlini, üzünü.
Hamı təmizlik sevir,
Təmiz saxla özünü...

Xəstəlik, azar-bezar
Təmizlikdən gen qaçar.
Ən paslı qıfıllara
Təmizlik olar açar.

Təmizlik olan yerdə
Sağlamlıq, hərəkət var...
Təmizlik olan yerdə
Xeyir var, bərəkət var...

Özgə paya uzatma,
Təmiz saxla əlini.
Təmiz saxla ağzını,
Təmiz saxla dilini.

Həyatın boyu bilmə
Haram tikə dadını.
Ləyaqətlə ömür sür,
Qoru təmiz adını!

LİFT

Bütün günü işləyir,
Hey endirir, qaldırır.
Lovğalanmır, danışmır
O, həmişə lal durur.

Naümid qaytarmayıb
Lift bircə nadinc əli.
Hamı yatandan sonra
O da yatıb dincəlir.

Ancaq mürgüləsə də,
Hər an sərvaxt dayanır.
Düyməsi basılan tək
Yuxusundan oyanır...